

Farsa lejn:

Opri li ghandha l-Arcikonfraternita ta' San Ġużepp li saru jew li gew irregalati lilha 150 u 100 sena ilu

- * **Fl-4 ta' Marzu 1850**, Mons. Kan. Kap. Salvatore Lanzon li kien Arcidjaknu tal-Kapitlu tal-Katidral u Vigarju Ġenerali tad-Djoċesi ta' Malta, kif ukoll membru fi hdan l-Arcikonfraternita ta' San Ġużepp, li taghha huwa kien ukoll benefattur kbir (tant li l-fdalijiet tiegħu jinabu midfuna taht il-lapida commemorattiva tiegħu f'nofs l-Oratorju ta' San Ġużepp), kien ippreżenta lill-Arcikonfraternita minjatura żghira magħluqa go gwarniċ ta' l-injam. Din il-minjatura, li hija pittura taz-zejt fuq it-tila, tirrapreżenta lil Santa Tereza ta' Avila; attwalment din tinsab ikkonservata fl-arkivju ta' l-istess Arcikonfraternita.
- * **Fl-10 ta' Marzu 1850**, l-istess Monsinjur Salvatore Lanzon, irregala lill-Arcikonfraternita ta' San Ġużepp, hames pjaneti: tnejn homor, wahda sewda u l-oħra bajda. Fl-istess jum u sena, Mons. Kan. Kap. Francesco Galea, Protonotarju Appostoliku u membru fi hdan l-imsemmija Arcikonfraternita u benefatur taghha, kien irregala wkoll pjaneta oħra ta' kulur vjola.
- * **Fil-15 ta' Marzu 1850**, il-Barunissa Marija Tereza D'Amico Inguanez, li kienet Konsorella u Benefattriċi kbira ta' l-Arcikonfraternita ta' San Ġużepp, irregalati lill-Arcikonfraternita, dijadema tal-fidda għal ras ix-xbieha ta' l-istatwa ta' Kristu mejjet li jinsab fil-Monument u li dan jinsab ikkonservat fl-Oratorju ta' l-istess Arcikonfraternita.
- * **Fl-20 ta' Ottubru 1850**, l-istes Mons. Salvatore Lanzon flimkien mar-Rev. Sac. Dun Feliċ Taliana kienu rregalaw lill-Arcikonfraternita ta' San Ġużepp kalċi bil-patena tal-fidda.
- * **Fil-21 ta' Jannar 1900**, kienu tlestew l-ewwel żewġ arki ta' l-injam bil-muzzettuni magħhom fil-knisja ta' Santa Marija ta' Ġesù li ghadna naraw sal-lum. L-ewwel tnejn li kienu saru, kienu dawk tal-kappella ta' San Ġużepp u tal-kappella ta' San Pietru. Dawn iż-żewġ arkati jinsabu hdejn l-artal magħgur. Dawn l-arki ta' l-injam kienu gew maħduma mill-iskulturi Martino u Giuseppe Vassallo, u ndurati mill-induraturi Paolo u Tommaso Bugeja, fuq id-disinn tad-dekoratur Pietro Fsadni. Għall-iskultura ta' dawn l-arki kienu hadu s-somma ta' £11 filwaqt li l-induratura kienet qamet £15. Din thallset fis-27 ta' Marzu 1901. Ta' min jghid ukoll li dawn l-artisti msemmija kienu hadmu l-kumplament ta' l-arkati tal-knisja bejn l-1900 u l-1902, kif ukoll l-arkati ż-żghar bejn kappella u oħra li ghadna naraw sal-lum isebbhu l-istess knisja ta' Santa Marija ta' Ġesù.
- * **Fl-1900** gew ippitturati, indurati u sgraffiti l-erba' Evangelisti u ż-żewġ Appostli

flimkien mal-pedestalli tagħhom, li għadhom jiġu armati fuq l-artal maġġur fil-Festa ta' San Ġuzepp. Dawn ġew imħallsa mill-Prokuratur ta' l-Artal u mahduma mill-Imghallem Antonio Gauci li kien fratell fi hdan l-Arcikonfraternita ta' San Ġuzepp u mill-Imghallem Annetto Gauci Galdes. Ġew ipprezentati fl-10 ta' Marzu, 1900 u swew £12.

- * Fl-istess jum u sena, fl-10 ta' Marzu 1900, giet prezentata girlanda tal-fjuri mahduma bil-hajt tal-bellus għal madwar l-istatwa processjonali ta' San Ġuzepp biex tiġi mqeghdha fuq il-pedestall ta' l-istess statwa. Din giet mogħtija minn Giov. Maria Cachia, li kien fratell fi hdan l-Arcikonfraternita ta' San Ġuzepp, u giet mahduma mit-tifla tiegħu Maria Antonia Cachia. Din il- girlanda attwalment m'għadhiex tintuża aktar.
- * Fil-15 ta' Marzu 1900, ġew ipprezentati tna-x-il gandlier argentati bis-salib magħhom, li jiġu armati fuq l-artal maġġur fil-Festa ta' San Ġuzepp. Dawn saru fuq disinn speċjali ta' Ġuzeppi Spiteri u kienu ġew imħallsa parti mill-Prokura ta' l-Artal, parti mill-Legat tan-Nutar Giuseppe Maria Azzopardi, meta kien Amministratur Salvatore Camilleri u d-Deputati s-Sinjuri: Rev. Sac. Dun Giovanni Battista Busuttil, Rev. Sac. Dun Salvatore Bugeja, Rev. Sac. Dun Carmelo Azzopardi, in-Nutar Paolo Vasallo, Gaetano Calleja Vitale, Giuseppe Pullicino u Giovanni Portelli. Dawn il-gandlieri kienu ġew mahduma l-Italja u swew is-somma ta' £102,
- * Fl-istess jum u sena, fil-15 ta' Marzu 1900, is-Sur Amabile Sammut ipprezenta erba' vazuni tal-metall miksija bil-fidda għas-sekonda ordni ta' l-istess artal maġġur. Dawn il-vazuni kienu ġew mibdula ma' erbgha oħra tal-fidda li saru apposta għal dan l-artal fl-1925.
- * Fit-18 ta' Marzu 1900, giet irreglata lill-Arcikonfraternita ta' San Ġuzepp sopratvalja bajda rrakmata bil-hajt b'diversi kuluri, bl-istemma MJM u bil-frenza tad-deheb. Din tiġi armata fuq l-artal maġġur (illum mensola) fil-jiem tal-Festa ta' San Ġuzepp. Kienet saret fuq id-disinn tad-dekoratur Pietro Fsadni, li kien fratell fi hdan l-Arcikonfraternita ta' San Ġuzepp. Giet mogħtija mis-Sur Giuseppe Mangion u mahduma minn bintu stess Annunzjata Mangion, li kienet Konsorella u benefattriċi ta' l-istess Arcikonfraternita.
- * Fl-20 ta' April 1900, tlestew hames vazuni tal-fidda għas-sekonda ordni ta' l-artal tal-kappella ta' San Ġuzepp. Dawn kienu saru parti għas-spejjeż tal-Prokuratur ta' l-Artal ta' San Ġuzepp u parti ġew imħallsa mill-Legat tan-Nutar Giuseppe Maria Azzopardi, fiż-żmien li kien Amministratur Salvatore Camilleri. Dawn il-vazuni kienu qamu sitt liri u tmintax-il xelin.

Dan it-tagħrif gie migbur minn Anthony Casha u gie mehud mir-registru ta' l-inventarju, magħmul fl-1910, ta' l-oġġetti sagri li jappartjenu lill-Arcikonfraternita ta' San Ġuzepp tar-Rabat ta' l-Imdina, minn pp. 2 - 127, ikkonservat fl-arkivju ta' l-istess Arcikonfraternita.